

15 -ാം കേരള നിയമസഭ

14 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 588


17-09-2025 - ൽ മറുപടിയ്ക്ക്

കുടിശ്ശികയായി നൽകാനുള്ള സെയിൽസ് ടാക്സ് തുക

ചോദ്യം		ഉത്തരം	
ശ്രീമതി ഉമ തോമസ്		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	കല്ലുവാനുക്കൽ വിഷമദ്യദുരന്ത കേസിൽ ശിക്ഷിക്കപ്പെട്ട് ജയിൽശിക്ഷ അനുഭവിച്ച മണിച്ചൻ എന്ന ചന്ദ്രൻ സർക്കാരിന് കുടിശ്ശികയായി നൽകാനുള്ള സെയിൽസ് ടാക്സ് തുക എത്രയാണ് എന്ന് വ്യക്തമാക്കുമോ; 2025 ആഗസ്റ്റ് മാസം വരെ പലിശയുൾപ്പെടെ (നികുതി + പലിശ) കുടിശ്ശികയായി നൽകാനുള്ള തുക വർഷാനുസൃതമായി പ്രത്യേകം പ്രത്യേകം വ്യക്തമാക്കുമോ;	(എ)	ശ്രീ. മണിച്ചൻ എന്ന ചന്ദ്രന് നിലനിന്നിരുന്ന നികുതി കുടിശ്ശിക 1998-99 വർഷത്തിൽ 3.02 കോടി രൂപയും ടി കുടിശ്ശികയുടെ ഒക്ടോബർ 2022 വരെയുള്ള പലിശ 10.35 കോടി രൂപയുമാണ്. 1999-2000 വർഷത്തിൽ നികുതി കുടിശ്ശിക 3.59 കോടി രൂപയും ടി കുടിശ്ശികയുടെ ഒക്ടോബർ 2022 വരെയുള്ള പലിശ 11.90 കോടി രൂപയുമാണ്. 19.10.2022 ലെ ബഹുമാനപ്പെട്ട സെയിൽസ് ടാക്സ് അപ്പലേറ്റ് ട്രിബ്യൂണലിന്റെ ഉത്തരവ് പ്രകാരം, 1998-99, 1999-2000 വർഷങ്ങളിലെ നികുതി നിർണ്ണയം 'set aside' ചെയ്ത് പുതിയ നികുതി നിർണ്ണയം നടത്തുന്നതിന് ഉത്തരവായിട്ടുള്ളതാണ്. ആയതിൻപ്രകാരം നികുതി പുനർ നിർണ്ണയത്തിനുള്ള നടപടികൾ സ്വീകരിച്ചു വരുന്നു.
(ബി)	കുടിശ്ശിക ഒഴിവാക്കുന്നതിനായി ശ്രീ ചന്ദ്രൻ സർക്കാർ മുമ്പാകെ സമർപ്പിച്ചിട്ടുള്ള ഏതെങ്കിലും അപേക്ഷ നിലവിൽ പരിഗണനയിൽ ഉണ്ടോ എന്ന് വ്യക്തമാക്കുമോ; പ്രസ്തുത കുടിശ്ശിക ഈടാക്കുന്നതിനായി വകുപ്പ് ഇതുവരെ സ്വീകരിച്ച നടപടികൾ ഏതൊക്കെയാണെന്ന് വ്യക്തമാക്കുമോ;	(ബി)	നികുതി കുടിശ്ശിക ഒഴിവാക്കുന്നതിനായി ശ്രീ.ചന്ദ്രൻ സർക്കാരിൽ അപേക്ഷയൊന്നും സമർപ്പിച്ചിട്ടില്ല. മേൽ സൂചിപ്പിച്ച നികുതി കുടിശ്ശിക പിരിച്ചെടുക്കുന്നതിനായി റവന്യൂ റിക്കവറി നടപടി സ്വീകരിച്ചിരുന്നു. എന്നാൽ, 19.10.2022 ലെ ബഹുമാനപ്പെട്ട സെയിൽസ് ടാക്സ് അപ്പലേറ്റ് ട്രിബ്യൂണലിന്റെ ഉത്തരവ് പ്രകാരം, 1998-99, 1999-2000 വർഷങ്ങളിലെ നികുതി നിർണ്ണയം 'set aside' ചെയ്ത് പുതിയ നികുതി നിർണ്ണയം നടത്തുന്നതിന് ഉത്തരവായിട്ടുള്ളതാണ്. ആയതിൻപ്രകാരം നികുതി പുനർ നിർണ്ണയത്തിനുള്ള നടപടികൾ സ്വീകരിച്ചു വരുന്നു.
(സി)	ഈ വിഷയത്തിൽ സംസ്ഥാന ജി.എസ്.ടി. കമ്മീഷണർ സർക്കാർ മുമ്പാകെ റിപ്പോർട്ട് സമർപ്പിച്ചിട്ടുണ്ടോ; ഉണ്ടെങ്കിൽ റിപ്പോർട്ടിന്റെ പകർപ്പ് ലഭ്യമാക്കുമോ?	(സി)	ഈ വിഷയത്തിൽ 18.07.2022-ൽ സംസ്ഥാന ജി.എസ്.ടി. കമ്മീഷണർ സർക്കാർ മുമ്പാകെ റിപ്പോർട്ട് സമർപ്പിച്ചിട്ടുണ്ട്. പ്രസ്തുത റിപ്പോർട്ടിന്റെ പകർപ്പ് അനുബന്ധമായി ചേർക്കുന്നു. 19-10-2022-ലെ ബഹുമാനപ്പെട്ട സെയിൽസ് ടാക്സ് അപ്പലേറ്റ്

		ടിബ്യൂണൽ വിധിയുടെ അടിസ്ഥാനത്തിൽ അസ്പെക്സ്‌മെന്റ് പുനർനിർണ്ണയം നടത്തുമ്പോൾ ടി റിപ്പോർട്ട് പ്രകാരമുള്ള കടിശ്ശികയിൽ മാറ്റം വരാവുന്നതാണ്.
--	--	---

സെക്ഷൻ ഓഫീസർ



അടയ്ക്കാത്തതിനാൽ റവന്യൂ റിക്കവറി ആയി ജില്ലാ കളക്ടർക്ക് റികവസീഷൻ നൽകിയിരുന്നു .

ശ്രീ. ചന്ദ്രൻ (മണിച്ചൻ) എന്നയാളുടെ നിലവിലെ കടിശ്ശിക ചുവടെ ചേർക്കുന്നു.

Year	നികുതി കടിശ്ശിക
1998-99	10,58,85,509/-
1999-2000	11,75,39,695/-
ആകെ	22,34,25,204/-

ആർ ആർ സി അയച്ചതിനെത്തുടർന്ന് ടിയാളുടെ പേരിലുള്ള കിഴുവിലം വില്ലേജിൽ തണ്ടപ്പേർ 7060 ൽ ഉൾപ്പെട്ട മുൻസർവ്വേ നമ്പർ 2046/ബി1- 15 സെന്റ് , സർവ്വേ നമ്പർ 2048/ബി4- 08 സെന്റ്, സർവ്വേ നമ്പർ 2046/ബി1- 05 സെന്റ്, സർവ്വേ നമ്പർ 2048/ബി4-17 -2 സെന്റ്, സർവ്വേ നമ്പർ 2046/ബി2- 13 സെന്റ് എന്നിങ്ങനെ 43 സെന്റ് സ്ഥലവും മൂന്നു നില ടെറസ് വീടും ജപ്പി ചെയ്ത നിരവധി തവണ ലേലത്തിന് വെച്ചെങ്കിലും ലേലം പിടിക്കാൻ ആളില്ലാത്തതിനാൽ ബോട്ട് - ഇൻ- ലാൻഡ് ആയി സർക്കാർ ഏറ്റെടുത്തിട്ടുള്ളതാണെന്നു ചിറയിൻകീഴ് തഹസിൽദാർ സൂചന (2) പ്രകാരം അറിയിച്ചിട്ടുണ്ട്. ടി കക്ഷി മദ്യദുരന്തവുമായി ബന്ധപ്പെട്ട് 2000 കാലയളവ് മുതൽ ജയിലിൽ ആണെന്നും ടിയാളുടെ പേരിൽ ഈ താലൂക്കിൽ മറ്റ് സ്ഥാവരജംഗമ വസ്തുക്കളൊന്നുമില്ലാത്തതിനാൽ തുടർന്ന് വരുന്ന പലിശയുൾപ്പെടെയുള്ള കടിശ്ശിക ഈടാക്കുന്നതിന് കഴിയില്ല എന്നും സൂചന (3) പ്രകാരം തഹസിൽദാർ അറിയിച്ചിരിക്കുന്നു.

കൂടാതെ ടിയാളുടെ പേരിൽ മറ്റ് സ്ഥാവരജംഗമ വസ്തുക്കളൊന്നുമില്ലാത്തതിനാൽ കടിശ്ശിക ഈടാക്കുന്നതിന് കഴിയില്ല എന്നും സൂചന (4) പ്രകാരം ജില്ലാ കളക്ടർ അറിയിക്കുകയും ആർ ആർ റികവസീഷൻ മടക്കുകയും ചെയ്തിട്ടുണ്ട് . ടി ഡീലറുടെ കടിശ്ശിക പീരിയറ്റുകാൻ കഴിയാത്ത അവസ്ഥയിലാണ് എന്ന് സൂചന (1) പ്രകാരം തിരുവനന്തപുരം ജോയിന്റ് കമ്മീഷണർ അറിയിച്ചിരിക്കുന്നു. മേൽ പറഞ്ഞ വിവരങ്ങൾ അറിവിലേക്കായി സമർപ്പിക്കുന്നു.


വിശ്വസ്തയോടെ ,

Signed by Madhu.k

Date: 18-07-2022 15:30:37

O/O ADDITIONAL COMMISSIONER(GENERAL), CCT

കമ്മീഷണർക്കവേണ്ടി


 മധുജൻ ദാമോദർ